

Penjire

Category: Goşgular, Kitapcy
написано kitapcy | 21 январа, 2025
Penjire PENJIRE

Köçe.
Saba çagy.
Iňlär siňek ýok.
Swetofor.
Gyzyl-ýaşyl yşyklar...
Sütüne alnyny dirän awtoulag
Burugsap duran motor...
Aýna döwükleri.
Mynjyran kapot.
Maşynda hyrkyldap ýatan bir kişi
Gysylan gapyny açyp bilenok...
Kimdir biri jaň edýämi, nämemi
Oturgyjyň aşagynda bir ýerde,
Zaryn owazyny çalýar telefon.
Gana çyrşalan beden.
Çygjaran gözler.
Teb sirap ýarylan,
ganjara dodak.
Ahmyrly ýuwdunýan ýumry bokurdak...
Samyrdaýar, birin çagyryň ýaly
Göz önünden geçýär geçen günleri
Ýok, ýok!
Geçmiş däl.
Ýar bilen gezen
Bagtly pursatlaryň salýar ýadyna
Ah, biwepa dünýe,
namyrat dünýe
Kim yetişer indi munuň dadyna...
Bu ýalançy pany aklyň uçuryp
Aldanmakmy bir Gözeliň yşkyna
Terk edilmekmi?

Undulmakmy ýa?
Ýa köçede şeýle ölüp gitmekmi?!.
Ýogsa onuň umytlary soňsuzdy
Ynamy güýçlüdi bagtly boljagna.
Kim bilýä,
günäsi-sogaby bilen,
Biribara berjek jogaby bilen
Hoşlaşman ýakyny-yragy bilen
Ysgynsyz titredip tüýlek gursagyn
Gözgyny ýagdaýda sanaýar demin...
Telefonam dymdy.
Ümsümlük örtdi,
Ruluň arasynda gysylyp ýatan,
Taňrygargan mazlum göwräň üstüni.
Jan diýlen zadam süýji bolarly
Ol henizem ýitirmändir essini...
Ynha-da,
guguldap geldi «Tiz kömek».
Adamlar üýşdi.
Kim tomaşa görýär
Kim başyn ýaýkap
Biçäräň halyna gynanan bolýar.
Tersine,
ol kişiň ölümün isläp,
Hem toslanan myş-myşlary ýaýradyp
Özi bukuljyrap,
güjüklerine
Meçew berip,
mynafyklyk öwredip
Iblisden paý alan taýly şahyny
Ýyrşarşyp bir-birniň artbujagyna,
Sokup keýp alýanlar gezek gezegne
Loly dünýäň syrtyndaky pohuny
Öz pohuna garyp iýýän doňuzlar
Maçy eşegiň siýdigine agynap
Agzyna a:l çüflän ýylankelleler
Nogul seçýän ýaly nejasat seçip

Bu gün şatlanyşyp baýram ederler...
Bu zatlar owarram
Gabra gitsin-le!
Şatlansynlar gaýtam,
Goý, toý etsinler!
Halys özlerinden güýçli tapylman,
Edere-de hyşy-wyşy galmasa
Ýa töhmet atmaga zat tapmasalar
Arkasyna geçip biri-biriniň
Syrtyndaky gyllaryny ütsünler!
Dogrusyny dogry aýtmaly bolsa,
Ol biçäre hemişe-de bulary
Görenokdy gurap giden tezekçe...
Gowsy, edil häzir ol namartlara
Gözi düşüp düwülmänkä ýumrugy
Şu taýdan bir alyp gitse «Tiz kömek».
Ölse-de arkaýyn gözlerin ýumup.
Özlerem bilýändir rulda ýatanyň,
Görünseler birje gezek gözüne
Ganly gakylygyn üýşürüp şol dem
Tüýkürjegni namartlaryň ýüzüne...
Şapak gyzarypdyr.
Gün dogup gelýär.
Kyn boldy ulagyň gapysyn açmak...
Tabydy ýatladýan nosilka.
Çytyk gaşly lukmanlar.
Ahyr başardylar.
Açyldy gapy...
Mündürende biçärani nosilka
Bakdy soňky gezek mermer şäheriň
Ilersinde şemalyňa säheriň
Parlap duran mähnet ýaşyl baýdaga.
Gymyldadyp sag elini ysgynsyz
Harbylarça başyn atdy neresse...
Üşerilişip seredýärkä jemende
Ajal bilen darkaş gurup ol bende
Gitdi tabytpisint nosilka münüp...

Bilemok ol,
ölermi ýa galarmy?!.
Keç ykbaly Ýaradanyň emrinde...
Ölse,
ýene bir syr gömler topraga
Diri galsa paş eder bir pislige.
Dirikä ol Şirdi
Şir ölende-de
Şagallara agyr ýükdür maslygy...
Köçe.
Sypan teker.
Gyşaran sütün.
Ýenjilen maşyny äkitmek üçin
gelen ewakuator.
Asfaltyň üstünde gatap galan gan...
Meger bu hadysa doňýürek dünýäň
10-njy gatynyň penjiresinden
Garnyndaky dogulmadyk oglunyň
Depesinden ajy gözýaş inderip
Sessiz synlap duran kimdir birine
Aýylganç jeza...

01.08.2017 ý.

Has TÜRKMEN Goşgular